

'राष्ट्रीय व्यापार मेला एवं प्रदर्शनी उद्घाटित'


नवभारत समाचार

रायपुर, 1 नवम्बर.

लोकसभा की नेता प्रतिपक्ष श्रीमती सोनिया गांधी ने आज 'छत्तीसगढ़ राज्योत्सव 2001' के तहत साइंस कॉलेज मैदान में आयोजित 'राष्ट्रीय व्यापार मेला एवं प्रदर्शनी' का शुभारंभ किया।

श्रीमती गांधी ने इस अवसर पर जनसंपर्क विभाग द्वारा आयोजित पुस्तक मेला का अवलोकन किया तथा विभाग द्वारा छत्तीसगढ़ राज्य की प्रथम वर्षगांठ पर छत्तीसगढ़ संवाद के सहयोग से प्रकाशित विभिन्न पुस्तकों और प्रसिद्ध फिल्म निदेशक महेश भट्ट के निर्देशन में बनी फिल्म 'नवा छत्तीसगढ़' का विमोचन किया। श्रीमती सोनिया गांधी ने इस अवसर पर चिप्स द्वारा आयोजित वीडियो कॉन्फ्रेंसिंग के माध्यम से मरवाही क्षेत्र की जनता से रू-ब-रू हुईं।

वीडियो कॉन्फ्रेंसिंग के दौरान राज्य के मुख्यमंत्री अजीत जोगी ने श्रीमती गांधी को अपना नजरिया बताया कि राज्य में सूचना प्रौद्योगिकी की शिक्षा के जरिये सीमाविहीन समाज बनाने का प्रयास किया जा रहा है जिससे बौद्धिक समाज और बौद्धिक अर्थव्यवस्था की मौलिक जरूरतों



आज साइंस कालेज ग्राउण्ड पर आयोजित पुस्तक मेला परिसर में मुख्य अतिथि एवं लोकसभा में प्रतिपक्ष के नेता श्रीमती सोनिया गांधी ने सरपंचों से राज्य की प्रगति से संबंधित रिपोर्ट वीडियो कॉन्फ्रेंसिंग के जरिए मांगी तथा उनसे बातचीत की। इस अवसर पर प्रदेश के मुख्यमंत्री श्री अजीत जोगी उपस्थित थे।

के मामले में असमान अवसरों की सीमाएं न हो। इस दिशा में राज्य शासन ने 'इंदिरा सूचना शक्ति' के द्वारा स्कूली छात्राओं को निःशुल्क सूचना प्रौद्योगिकी की शिक्षा उपलब्ध कराई है। सभी कालेजों में भी सूचना प्रौद्योगिकी शिक्षा प्रारंभ करने का अनुबंध किया गया है।

श्रीमती सोनिया गांधी ने जिन पुस्तकों का विमोचन किया उनमें 'छत्तीसगढ़ शासन की गत एक वर्ष की उपलब्धि पर आधारित पुस्तक' आशा और विश्वास के एक वर्ष, मीडिया का संवैधानिक एवं सामाजिक दायित्व, राज्य शासन की शासकीय नीतियों की पुस्तक 'नये राज्य की नीतियां', पर्यटन विभाग की पुस्तक 'पर्यटन स्मारिका', छत्तीसगढ़ राज्य सम्मान समारोह 2001, मुख्यमंत्री श्री अजीत जोगी के भाषणों के कुछ अंश- 'हाँ, मैं सपनों सौदागर हूँ' स्वास्थ्य विभाग के पम्पलेट 'राजीव जीवन रेखा', आर्थिक एवं सांख्यिकी विभाग की पुस्तक 'छत्तीसगढ़ इन चार्ट्स एण्ड ग्राफ्स 2001' हिन्दुस्तान टाइम्स के सहयोग से प्रकाशित पुस्तक 'छत्तीसगढ़ सर्जिंग अहेड' तथा हितवाद के सहयोग से प्रकाशित पुस्तक 'रायपुर टूवर्ड्स कैपिटल गेन्स' का विमोचन किया। इस अवसर पर राज्यपाल श्री दिनेश नंदन सहाय तथा प्रदेश मंत्रिमंडल के अनेक सदस्यगण उपस्थित थे।